



ఎమ్మెల్యే లాస్యనందితకు శుభాకాంక్షలు తెలిపిన ఏసీపీ



కంటోన్మెంట్ ఎమ్మెల్యే గ్యాని లాస్యనందితను మంగళవారం కార్వా నాలోని ఆమె క్యాంపు కార్యాలయంలో తిరుమలగిరి ఏసీపీ శ్రీధర్ మర్యాదపూర్వకంగా కలిసి పుష్పగుచ్ఛం అందజేసి శుభాకాంక్షలు తెలిపారు. కార్యక్రమంలో కార్వానా సీఎం విద్యాసాగర్ రెడ్డి, బీఆర్ఎస్ నాయకులు సతీశ్ గుప్త, నివేదిత ఉన్నారు. -కంటోన్మెంట్, డిసెంబర్ 12:

ప్రజల నమ్మకాన్ని నిలబెట్టుకుంటా



అన్నదాన కార్యక్రమంలో పాల్గొన్న ఎమ్మెల్యే లాస్యనందిత

కంటోన్మెంట్, డిసెంబర్ 12: తనపై విశ్వాసం ఉంచి గెలిపించిన ప్రజల నమ్మకాన్ని నిలబెట్టుకుంటానని కంటోన్మెంట్ ఎమ్మెల్యే లాస్యనందిత తెలిపారు. మంగళవారం అమావాస్య సందర్భంగా రెండో వార్డు పోలీస్ లైన్ ఉపా గోడౌన్ వద్ద నిర్వహించిన అన్నదాన కార్యక్రమంలో పాల్గొన్నారు. మార్కెట్ కమిటీ మాజీ చైర్మన్ టీఎన్ శ్రీనివాస్, నాయకులు నివేదిత, శ్యామ్ రెడ్డి, నర్సింహారెడ్డి, శ్రీనివాస్, రవి, సంగారెడ్డి, ఆంజనేయులు, వాహెబ్, అజ్ఞా పాల్గొన్నారు.

అయ్యప్పస్వాములు..

సికింద్రాబాద్, డిసెంబర్ 12: సీతాఫలమండి డివిజన్ పరిధిలోని నామాలగుండు వీరాంజనేయ స్వామి ఆలయంలో అయ్యప్ప మాలలు ధరించిన స్వాములకు 41రోజుల పాటు అన్నదాన కార్యక్రమం నిర్వహిస్తున్నారు. అయ్యప్ప సేవా సమితికి బీఆర్ఎస్ నాయకురాలు, సీతాఫలమండి డివిజన్ కార్పొరేటర్ సామల హేమ తన వంతు సహాయం చేస్తున్నారు. ప్రతి సారి లాగానే ఈసారి కూడా అయ్యప్ప మాలలు ధరించిన స్వాముల కోసం అన్నదాన కార్యక్రమాన్ని ఏర్పాటు చేశామని అయ్యప్ప సేవా సమితి సభ్యుడు గడ్డం అశోక్ తెలిపారు.

మహాంకాళి ఆలయంలో..

బొల్లారం, డిసెంబర్ 12: లాల్ బజార్ శ్రీ మహాంకాళి అమ్మవారి ఆలయంలో మంగళవారం అమావాస్య సందర్భంగా బోర్డు మాజీ సభ్యులు భాగ్య శ్రీ శ్యామ్ కుమార్ అమ్మవారిని దర్శించుకొని ప్రత్యేక పూజలు చేశారు. బోర్డు మాజీ ఉపాధ్యక్షుడు గౌరీ శంకర్, యశ్వంత కుమార్, దుర్గా ప్రసాద్, ఉమేశ్, సతీష్, దర్బా, అనురాధ, కంచన్ పాల్గొన్నారు.

బోయినపల్లి బాపూజీ నగర్ శ్రీ దేవి నల్లపోపమ్మ ఆలయం, చిన్న తోకట్ల కట్టవైసమ్మ ఆలయాల్లో బోర్డు మాజీ ఉపాధ్యక్షుడు జంపన ప్రతాప్ సర్వేషామ్ ప్రత్యేక పూజలు చేశారు.

ఆర్యవైశ్య సంఘం ఆధ్వర్యంలో..

సికింద్రాబాద్, డిసెంబర్ 12: అమావాస్య సందర్భంగా వారాసిగూడ చౌరస్తాలో ఆర్యవైశ్య సంఘం ఆధ్వర్యంలో అన్నదాన కార్యక్రమాన్ని నిర్వహించారు ఆ సంఘం అధ్యక్షుడు బెలిదెనర్సింహారావు ప్రధాన కార్యదర్శి సుధాకర్, బ్రెజర్ మధుకర్, నారాయణ పాల్గొన్నారు.

ప్రత్యేక అలంకరణలో అంజనేవులు..

అడ్లగుట్ట, డిసెంబర్ 12 : కార్తికమాస అమావాస్య పర్వదినాన్ని పురస్కరించుకొని తుకారాంగేటి శ్రీ పహాడి హనుమాన్ ఆలయంలో భక్తులు ప్రత్యేక పూజలు నిర్వహించారు.

ముత్యాలమ్మ ఆలయంలో..

కంటోన్మెంట్, డిసెంబర్ 12: అమావాస్య సందర్భంగా న్యూ బోయి నేపల్లి పెద్ద తోకట్లలోని ముత్యాలమ్మ ఆలయంలో బీఆర్ఎస్ పార్టీ సీనియర్ నాయకుడు ముప్పిడి మధుకర్ ప్రత్యేక పూజలు నిర్వహించారు.

వాసవీ సేవా సమితి ఆధ్వర్యంలో...




మారేడపల్లి: అమావాస్యను పురస్కరించుకొని కంటోన్మెంట్ ఐదో వార్డు వాసవీనగర్ కాలనీలో వాసవీ సేవా సమితి ఆధ్వర్యంలో అన్నదానం నిర్వహించారు. ఈ కార్యక్రమానికి ముఖ్యఅతిథిగా ఎమ్మెల్యే లాస్యనందిత హాజరై అన్నదాన కార్యక్రమాన్ని ప్రారంభించారు.

ఎమ్మెల్యే పద్మారావుకు శుభాకాంక్షల వెల్లువ



ఎమ్మెల్యే పద్మారావుకు శుభాకాంక్షలు తెలుపుతున్న చిలకలగూడ డివిజన్ ఏసీపీ జైపాల్ రెడ్డి



ఎమ్మెల్యే పద్మారావుగౌడకు శుభాకాంక్షలు తెలుపుతున్న నాయకులు



ఎమ్మెల్యే పద్మారావు గౌడకు శుభాకాంక్షలు తెలుపుతున్న బీఆర్ఎస్ నేత చంద్రశేఖర్ రావు

సికింద్రాబాద్, డిసెంబర్ 12: సికింద్రాబాద్ అసెంబ్లీ ఎన్నికల్లో ఎమ్మెల్యేగా భారీ మెజార్టీతో విజయం సాధించిన తీగుళ్ల పద్మారావుగౌడను సోమవారం రాత్రి పలువురు నాయకులు మర్యాద పూర్వకంగా కలుసుకున్నారు. సికింద్రాబాద్ సీతాఫలమండిలోని ఎమ్మెల్యే క్యాంపు కార్యాలయానికి ఎమ్మెల్యే పద్మారావు మొదటి సారి వచ్చారని తెలుసుకున్న నాయకులు ఆయనను కలిసేందుకు పెద్ద ఎత్తున తరలి వచ్చారు. ఎమ్మెల్యే పద్మారావును కలిసి శుభాకాంక్షలు తెలిపారు. చిలకలగూడ డివిజన్ ఏసీపీ జైపాల్ రెడ్డి, వారాసిగూడ, చిలకలగూడ, లాలా గూడ పోలీస్ స్టేషన్ల ఇన్ స్పెక్టర్ శంకర్, సిరికొండ మట్టం

రాజు, మధులతలతో పాటు సీతాఫలమండి కార్పొరేటర్ హేమ, నాయకులు చంద్రశేఖర్, కరాట్ రాజు మల్లారా అనిల్, మహిషా నేతలు కలిశారు. **ఎమ్మెల్యే పద్మారావు హ్యాలిక్ విజయం..** అడ్లగుట్ట, డిసెంబర్ 12 : సికింద్రాబాద్ ఎమ్మెల్యేగా భారీ మెజార్టీతో గెలుపొందిన పద్మారావు గౌడను ఎమ్ సీఆర్ ప్రజాసేవ వ్యవస్థాపక అధ్యక్షుడు, బీఆర్ఎస్ సీనియర్ నాయకుడు మ్యూకల చంద్రశేఖర్ రావు మర్యాద పూర్వకంగా కలిసి పుష్పగుచ్ఛం అందజేసి శుభాకాంక్షలను తెలిపారు. ఎమ్మెల్యే పద్మారావు గౌడ్ హ్యాలిక్ విజయంతో కొత్త చరిత్ర సృష్టించారని తెలిపారు.

ఓయూ వీసీ రవీందర్ యాదవ్ ను తొలగించాలి

సికింద్రాబాద్, డిసెంబర్ 12: ఓయూ వీసీ రవీందర్ యాదవ్ రాజీనామా చేయాల్సిందిగా కోరుతూ ఐక్య విద్యార్థి సంఘాల ఆధ్వర్యంలో మంగళవారం మహాధర్మా చేపట్టారు. ఈ సందర్భంగా విద్యార్థి సంఘాల నాయకులు ఎంఎస్ఎఫ్ జాతీయ కార్యదర్శి సుధాకర్, నిరుద్యోగ జేపీసీ అధికార ప్రతినిధి బోనాల నగేశ్, వైఎస్ఆర్టీపీ రాష్ట్ర



వీసీ రవీందర్ ను తొలగించాలని ఆందోళన చేస్తున్న విద్యార్థులు

స్టూడెంట్ వింగ్ నాయకుడు శివారెడ్డి మాట్లాడుతూ ఓయూలో వీసీ అప్రజాస్వామిక పాలన చేస్తూ ప్రశ్నించే విద్యార్థులపై అక్రమ కేసులు పెడుతున్నాడని, అధిక ఫీజులు పెంచి నామాన్యులకు ఉన్నత విద్యను దూరం చేసే కుట్ర చేశాడని తెలిపారు.

ప్రభుత్వం వీసీ రవీందర్ యాదవ్ చేసిన అక్రమాలపై సిట్టింగ్ జడ్జిట్ విచారణ జరిపించి వెంటనే తొలగించాలని కోరారు. కార్యక్రమంలో ఎంఎస్ఎం ఓయూ ప్రెసిడెంట్ శాంతి కుమార్, ప్రవీణ్, గోపీ, సందీప్, సరేశ్ పాల్గొన్నారు.

ఓయూలో బారికేడ్లను తొలగించాలని నిరసన



నిరసన తెలుపుతున్న ఓయూ విద్యార్థులు

సికింద్రాబాద్, డిసెంబర్ 12: ఓయూ అడ్మినిస్ట్రేటివ్ బ్లాక్ దగ్గర ఏర్పాటు చేసిన బారికేడ్లను, ముళ్లకంచెలను తొలగించాలని ఓయూ విద్యార్థులు, విద్యార్థి సంఘాల నాయకులు డిమాండ్ చేశారు. ఈ మేరకు మంగళవారం ఆర్మ్స్ కళాశాల వద్ద నిరసన వ్యక్తం

చేశారు. 48 గంటల్లో ముళ్ల కంచెలను, బారికేడ్లను తొలగించాలని, లేదంటే తామే తొలగిస్తామని ఓయూ వీసీ రవీందర్ కు అప్రెమీటమ్ జారీ చేశారు. ఈ సందర్భంగా ఓయూ విద్యార్థి సంఘాల నాయకులు సత్య, లెనిన్ మాట్లాడుతూ ఉస్మానియా యూనివర్సిటీ వైస్ చాన్సలర్ ప్రొఫెసర్ రవీందర్ ఓయూ అంతటా ముళ్ల కంచెలను పెట్టే నియంత పాలన కొనసాగిస్తున్నారన్నారు. కార్యక్రమంలో రీసెర్చ్ స్టూడెంట్ల సందీప్, కిరణ్, పీజీ విద్యార్థులు మధుమతి, శశివర్ధన్, వినయ్, ఉమేందర్, సురేశ్, హుస్సేన్, అబ్దుల్, విన్నీ, గణపతి, కార్తిక్ శ్రీధర్, ప్రీతం, మహేశ్, చిట్టి బాబు, మోహన్, శ్రీధర్ పాల్గొన్నారు.

రేపటి నుంచి వీరభద్ర స్వామి కల్యాణ మహోత్సవం

కంటోన్మెంట్, డిసెంబర్ 12: ప్రజలందరూ సుఖంతోపాటు ఉండాలని లోక కల్యాణం కోసం మన భాగ్యనగరంలోనే తొలి సారిగా శ్రీ భద్రకాళి సమేత శ్రీ వీరభద్ర స్వామి వీధి పల్లెం మహోత్సవం నిర్వహిస్తున్నట్లు శ్రీ భద్రకాళి సమేత శ్రీ వీరభద్ర స్వామి ఆరాధ్య జనసేవా వాహిని ట్రస్టు చైర్మన్ తాడికొండ విజయ కుమార్ తెలిపారు. ఈ మేరకు మంగళవారం సికింద్రాబాద్ లో ఏర్పాటు చేసిన విలేజరుల సమావేశంలో ముందుగా బ్రహ్మశ్రీ సామవేదం షణ్ముఖశర్మ సాహిత్యంలో నేమాని పార్థ సారథి స్వరపరచిన శ్రీ వీర భద్రాయ నమః శివాయ

శ్రీ వీర భద్రాయ నమః శివాయ హస్తరభ శరభ...అంటూ సాగే పాటను ఆన్ లైన్ ద్వారా ఆవిష్కరించారు. ఈ సందర్భంగా విజయ కుమార్ మాట్లాడుతూ సికింద్రాబాద్ జింఖానా గ్రౌండ్స్ లో 14 నుంచి 17 వరకు నాలుగు రోజుల పాటు శ్రీ భద్రకాళి సమేత శ్రీ వీరభద్ర స్వామివార్షిక కల్యాణ మహోత్సవం నిర్వహిస్తున్నట్లు తెలిపారు. ట్రస్టు సభ్యులు సుధాకర్ గుప్తా, కైలాష్, శశి భూషణ, విడియాల శశిధర్, యమున పాకర్, దుర్గాప్రసాద్, తాడికొండ శివకుమార్, బెల్ సన్ తాజ్ హోటల్ అధినేత సంజీవరావు పాల్గొన్నారు.

ఘనంగా అయ్యప్ప పడిపూజ



మోండా మార్కెట్లో అయ్యప్ప మహాపడి పూజ మంగళవారం వైభవంగా నిర్వహించారు. ఈ కార్యక్రమానికి ససత్ నగర్ ఎమ్మెల్యే తలసాని శ్రీనివాస్ యాదవ్ ముఖ్య అతిథిగా పాల్గొని స్వామి వారికి ప్రత్యేక పూజలు చేశారు. నాయకులు తలసాని సాయి కిరణ్ యాదవ్, తలసాని రవీందర్ యాదవ్, మాజీ కార్పొరేటర్ ఆకుల రూప తదితరులు పాల్గొన్నారు. -మారేడపల్లి, డిసెంబర్ 12:

మంత్రి ఉత్తమ్ కుమార్ రెడ్డికి శుభాకాంక్షలు



మంత్రి ఉత్తమ్ కుమార్ రెడ్డిని ఆయన నివాసంలో సీతాఫలమండికి చెందిన కాంగ్రెస్ నాయకుడు మహ్మద్ హమీద్ మర్యాద పూర్వకంగా కలిసి పుష్పగుచ్ఛం అందజేసి శుభాకాంక్షలు తెలిపారు. -సికింద్రాబాద్, డిసెంబర్ 12:

మంత్రి సీతక్కను కలసిన పరిశోధక విద్యార్థులు



మంత్రి సీతక్కను ఆదివాసీ పరిశోధక విద్యార్థులు మంగళవారం మర్యాదపూర్వకంగా కలిసి శుభాకాంక్షలు తెలిపారు. కార్యక్రమంలో పాపారావు, లక్ష్మీనారాయణ, అరుణ్, ప్రవీణ్, సరేశ్, రుక్మిణి, అజయ్, కళ్యాణ్, విజయ్, లావణ్య, సౌజన్య, హరి, చంద్రశాంత్ తదితరులు పాల్గొన్నారు. -సికింద్రాబాద్, డిసెంబర్ 12: